



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



09 - 313/2
19 - 05 - 2022

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19) и член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК) на 67-та седница, одржана на 13.05.2022 година ја донесе следната

Одлука

Пријавата за покренување постапка за утврдување состојба на судир на интереси со бр. 09-313/1 од 24.01.2022 година против _____, член на Советот на општина _____ доставена од познат подносител, СЕ ОТФРЛА.

ДКСК утврди дека наводите во пријавата не се потврдуваат, односно со утврдената фактичка состојба не е констатирана повреда на Законот за спречување на корупцијата и судирот на интереси, поради што ДКСК нема елементи за натамошно постапување.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето

Образложение

Предметот со број 09-313/1 од 24.01.2022 година е оформлен врз основа на пријава од координаторот на советничката група _____ со наводи дека, лицето _____ како избрано лице член на Советот на општина _____ е и сопственик и управител на _____. Имено, пријавителот смета дека таа состојба претставува судир на интереси што е спротивно на член 45 став 1 од Законот за спречување на корупција и судир на интереси.

По разгледувањето на предметните наводи, ДКСК констатира дека во конкретниот случај не може да се покрене постапка за утврдување на состојба на судир на интереси согласно член 7б став 1 од ЗСКСИ, бидејќи во конкретната ситуација не постои судир на интереси, а исто така не се прекршени ни ограничувањата за вршење на дејност за време на вршење на функцијата предвидени со член 45 став 1 од ЗСКСИ.


Имено, согласно член 45 став 1 од ЗСКСИ е предвидено следното:

- (1) Лице кое стапува на функција на избрано или именувано лице, *со исклучок на лицата кои стапуваат на функција која не се извршува професионално*, доколку управува со трговско друштво или установа како сопственик, е должно пред да стапи на функцијата управувањето да му го довери на друго лице или тело, освен на членови на неговото семејство, за времето на вршењето на функцијата, јавните овластувања или должности.

Согласно горецитираната одредба, член на совет на општина може да биде сопственик и управител на трговско друштво или установа, бидејќи функцијата член на совет на општина не се извршува професионално.

Во врска со сопствеништвото или управувачката функција во трговски друштва, избраните лица имаат обврска во рок од 30 дена од денот на стапување на функција до институцијата, односно органот во кој ја врши функцијата да ги пријават правните лица во нивна сопственост, во кои има акции или удели или управувачка функција согласно член 45 став 2 и 3 од ЗСКСИ, а органот е должен овие податоци јавно да ги објави согласно член 45 став 3 од истиот закон.

Имајќи го предвид погоре наведеното, Државната комисија за спречување на корупцијата одлучи како во диспозитивот на оваа одлука.



По заклучок на ДКСК.

Изработил: Б.И., советник

Контролидал: К.З., раководител

Одобрил: С.П.Д, член на ДКСК